

VILT TÚ VERÐA NÆMINGUR HJÁ OKKUM?

Tak eina avbjóðandi og fjølbroytta útbúgving í Tryggingarfelagnum Føroyum. Vit leita eftir hugagóðum og dugnaligum næmingum, sum tora at taka ábyrgd og vilja hava ávirkan.

Vit sóknast eftir næmingum, ið tora at ganga á odda og eru fúsir at vera partur av eini fyrirköku, sum í fullari ferð stevnir ímóti avbjóðingum á altjóða støði. Tryggingarfelagið Føroyar er nýhugsandi, framsókið og høgt í metum. Hevur tú árræði, kanst tú vera við til at mynda felagið.

Fíggarútbúgvingin er ein tvey ára útbúgving, sum fevnir um ein praktiskan og ein teoretiskan part. Fíggarútbúgvingin gevur tær góðar starvsmøguleikar innan tryggingar- og bankaverðina. Sum næmingur í Tryggingarfelagnum Føroyum færst tú ein hollan kunnleika um tryggingar og lærir millum annað um lögfrøðina aftanfyrri. Tú arbeiðir eitt skifti í senn á ymiskum tryggingarøkjum, og soleiðis færst tú innlit í fjøltáttaða arbeiðið í eini stórari fyrirköku við 120 starvsfólkum.

Tú færst teoretiskan førleika gjøgnum undirvísing og uppgávur, sum skulu gerast við jøvnum millumbilum. Útbúgvingin gevur tær góðar møguleikar fyri framhaldandi tryggingarútbúgving til eitt nú tryggingarráðgeva ella skaðaviðgera. Næmingatíðin mennir teg

og tínar førleikar og er eitt avgerandi stig á tíni yrkisleið. Tú verður ein partur av einum toymi við sera dugnaligum starvsfeløgum og færst møguleika at ávirka og seta dóm á tína deild.

Á www.trygging.fo kanst tú lesa meira um Tryggingarfelagið Føroyar og okkara virksema. Vilt tú vita meira, ert tú eisini vælkomín at ringja til Starvsfólkadeildina á tel 345600 ella skriva til starvsfolkadeild@trygging.fo

Tað er ein treyt, at tú hevur studentsprógv, HF, HH ella líknandi. Um tú tekur prógv í summar, ert tú eisini vælkomín at søkja.

Umsóknin skal vera okkum í hendi í seinasta lagi 11. juni 2007. Avrit av prógvum og móguligum viðmælum skulu sendast til:

Tryggingarfelagið Føroyar
Starvsfólkadeildin
Postsmoga 329
FO-110 Tórshavn

ella fyllast út á www.trygging.fo

Tryggingarfelagið Føroyar P/F hevur høvuðsskrivstovu á Kongabrunni í Havn og 5 deildir kring landið. Í felagnum starvast 120 fólk.

TRYGGINGARFELAGID
FØROYAR
- so ert tú tryggari

Starvslesandi í Vinnuhúsinum

Við hesum verður søkt eftir starvslesandi til Vinnuhúsið seinna hálvár 2007. Lesandi kunnu søkja um at koma í starvsvenjing, um tey t.d. hava áhuga í at kunna seg um ávist vinnuøki í samband við lestraruppgávu ella í samband við teirra lestrarøki sum heild.

Uppgávur

Tann starvslesandi fær eina høvuðsuppgávu at loysa, sum er tengd at fakligu bakgrundini hjá viðkomandi og tørvinum hjá Vinnuhúsinum. Dømi um eina tílíka uppgávu er at gera kunningartilfar til heimasíðuna, kanna marknaðir, skriva frágreiðing um altjóða rák, gera greiningar av eini vinnugrein ella líknandi. Harafturat kemur tann starvslesandi luttaka í dagliga arbeiðnum í Vinnuhúsinum.

Førleikakrøv

Tann starvslesandi eigur at vera lesandi við hægri háskúla og skal í minsta lagi hava lokið útbúgving á bachelor stigi.

Tey, ið søkja, eiga at hava góð samstarvs-evni, vera ágrýtin, miðvis, kunna arbeiða sjálvstøðugt og vera til reiðar at royna nýggjar avbjóðingar. Umsøkjarar eiga umframt hetta at vera stinnir í føroyskum og enskum máli.

Setanartreytir

Starvið er skipað eftir somu reglum, ið eru galdandi fyri starvslesandi hjá tí almenna og er ólönt. Viðbót verður tó latin eftir nøktandi uppihald. Møguleiki er at søkja um ferðastuðul frá Stuðulsstovninum. Stuðul verður veittur til bústaðarútreiðslur.

Meira fæst at vita um starvið við at venda sær til Jan Mortensen ella Maritu Rasmussen, tlf. 309900. Meira kunning um Vinnuhúsið er at finna á www.industry.fo

Umsókn við prógvum og/ella avriti av úrslitum higartil skal sendast til:

Vinnuhúsið
Postboks 1038,
FO-110 Tórshavn

Ella við telduposti til: industry@industry.fo

Umsóknarfrestin er 11. juni 2007.


VINNUHÚSIÐ
House of Industry

Føroya Arbeidsgevarafelag stendur fyri felags skrivstovuni hjá 15 vinnufeløgum. Í lötuni starvast 6 fólk í umsitingini. Feløgin í Vinnuhúsinum arbeiða fyri at tryggja føroysku vinnuni best móguligu kor. Feløgin taka sær av sáttmálum á privata arbeidsmarknaðinum, veita limunum kunning og ráðgeving og skipa fyri vinnumennandi tiltøkum.

Smærugøta 9A, FO-100 Tórshavn
Tel 30 99 00, Fax 30 99 01
industry@industry.fo, www.industry.fo